

# മീഖാ

## ശമര്യയും യിസ്രായേലും ശിക്ഷിക്കപ്പെടും

**1** മീഖയ്ക്ക് യഹോവയുടെ വചനം ലഭിച്ചു. യോഥാം, ആഹാസ്, യെഹിസ്കീയാവ് എന്നീ രാജാക്കന്മാരുടെ കാലത്തായിരുന്നു അത്. യെഹൂദയിലെ രാജാക്കന്മാരായിരുന്നു അവർ. മോരസത്തുകാരനായിരുന്നു മീഖാ. ശമര്യയെയും യെരൂശലേമിനെയും പറ്റിയുള്ള ഈ ദർശനങ്ങൾ മീഖാ കണ്ടു.

2 സകല ജനങ്ങളുമേ, കേൾക്കൂ! ഭൂമിയേ, അതിലുള്ള സമസ്തവുമേ, കേൾക്കൂ! എന്റെ യജമാനനാകുന്ന യഹോവ അവന്റെ വിശുദ്ധആലയത്തിൽനിന്നു വരും. നിങ്ങൾക്കെതിരെ ഒരു സാക്ഷിയാരായിരിക്കും അവൻ വരിക.

3 നോക്കൂ, യഹോവയിതാ അവന്റെ സ്ഥാനത്തുനിന്നും പുറത്തേക്കു വരുന്നു. ഭൂമിയിലെ ഉന്നതസ്ഥലങ്ങളിലൂടെ\* നടക്കുന്നതിനാണ് വൻ വരുന്നത്. 4 പർവ്വതങ്ങൾ അവനു കീഴിൽ തീയിൽ അരക്കുന്നപോലെ ഉരുകും. താഴ്വരകൾ പിളർന്ന് മലയിൽ നിന്നുള്ള ജലം പോലെ ഒഴുകിപ്പോകും.

5 യാക്കോബിന്റെ പാപമാണിതിനു കാരണം. യിസ്രായേൽരാജ്യത്തിന്റെ പാപങ്ങളാണിതിനു കാരണം.

## ശമര്യ, പാപത്തിനു നിദാനം

യാക്കോബിനെക്കൊണ്ട് പാപം ചെയ്തിട്ടുണ്ടെന്താണ്? അത് ശമര്യ ആയിരുന്നു! യെഹൂദയിലെ ഉന്നതസ്ഥലം എവിടെയാണ്? അത് യെരൂശലേമാണ്!

6 അതിനാൽ ശമര്യയെ ഞാൻ വയലിലെ പാറക്കൂട്ടമാക്കും, മുന്തിരി നടുന്നതിന് തയ്യാറാക്കിയ ഒരിടം. ശമര്യയുടെ

അടിത്തറയൊഴികെ മുഴുവൻ കല്ലുകളും ഞാൻ താഴ്വരയിലേക്കു മറിച്ചിടും!

7 അവളുടെ വിഗ്രഹങ്ങൾ മുഴുവൻ കഷണങ്ങളായി തകരും. അവളുടെ വേശ്യകളുടെ കൂലി (വിശഗ്രഹങ്ങൾ) അഗ്നിയിലിടും. അവളുടെ വ്യാജദൈവങ്ങളുടെ മുഴുവൻ പ്രതിമകളും ഞാൻതകർക്കും. എന്തുകൊണ്ടെന്നാൽ, എന്നോടുള്ള അവിശ്വസതത്വയിലൂടെയാണ് അവർ ഈ സമ്പത്തേല്ലാം സ്വരൂപിച്ചത്. അതിനാൽ എന്നോട് അവിശ്വാസമുള്ളവർ അവയെല്ലാം കവർന്നുകൊണ്ടു പോകും.

## മീഖയുടെ മഹത്തായ ദുഃഖം

8 സംഭവിക്കാൻ പോകുന്ന കാര്യങ്ങളെച്ചൊല്ലി ഞാൻ വളരെ വ്യസനിക്കും. ചെരിപ്പും വസ്ത്രങ്ങളുമില്ലാതെ ഞാൻ പോകും. ഒരു നായെപ്പോലെ ഞാൻ മോങ്ങും. പക്ഷിയെപ്പോലെ ഞാൻ കരയും.

**ഉന്നതസ്ഥലങ്ങൾ** ഇവിടെ വെറും “കുന്നുകൾ” എന്നാവാം അർത്ഥം. അഥവാ ദൈവത്തെയാ വ്യാജദൈവങ്ങളെയോ ആരാധിക്കാനുള്ള സ്ഥലങ്ങളാകാം. പലപ്പോഴും കുന്നുകളിലോ പർവ്വതങ്ങളിലോ ആയിരുന്നു ഈ സ്ഥലങ്ങൾ.

9 ശമര്യയുടെ മുറിവ് ഉണക്കാവുന്നതല്ല. അവളുടെ രോഗം (പാപം) യെഹൂദയിലേക്കു പടർന്നു. അത് എന്റെ ജനതയുടെ നഗരകവാടത്തിങ്കലെത്തി. അത് യെരൂശലേംവരെ എത്തിയിരിക്കുന്നു.

10 ഗത്തിൽ ഇതു പറയരുത്. അക്കോയിൽ വിലപിക്കരുത്. ബേത്ത്-അഗ്രയിലെ മണ്ണിൽ നിങ്ങൾ കിടന്നുതുളുക.

11 ശാഫീരിൽ വസിക്കുന്നവരേ, നഗ്നരും ലജ്ജിതരുമായി നിങ്ങളുടെ വഴിയിലൂടെ കടന്നുപോവുക. സയനാൻനിവാസികൾ പുറത്തിറങ്ങിപ്പോക. ബേത്ത്-എസെലുകാർ കരയുകയും നിന്നിൽനിന്നും അതിന്റെ പിന്തുണപിൻ വലിക്കുകയും ചെയ്യും.

12 സദാർത്തയ്ക്കു കാത്തിരിക്കുന്ന മാറോത്തിലെ ജനങ്ങൾ ദുർബ്ബലരാകും. എന്തുകൊണ്ടെന്നാൽ യഹോവയിൽ നിന്നിറങ്ങിവരുന്ന ദുരിതങ്ങൾ യെരൂശലേംനഗരകവാടത്തിലെത്തിയിരിക്കുന്നു.

13 ലാഷീശിലെ മഹതീ, വേഗതയുള്ള ഒരു കുതിരയെ രഥത്തിൽ ചേർത്തു കെട്ടുക. സീയോനിന്റെ പാപങ്ങൾ ലാഷീശിലാരംഭിച്ചു. എന്തുകൊണ്ടെന്നാൽ, യിസ്രായേലിന്റെ പാപങ്ങൾ നിങ്ങൾ പിന്തുടരുന്നു.

14 അതിനാൽ ഗത്തിൽ മോരേശെത്തിന് നിങ്ങൾ വിടുതൽ സമ്മാനങ്ങൾ നൽകുക, യിസ്രായേലിലെരാജാക്കന്മാരെ അക്സീബിലെ ഭവനങ്ങൾ കൂട്ടിക്കൊടുക്കും.

15 മാറോശായിലെ നിവാസികളേ, നിങ്ങൾക്കെതിരെ ഞാനൊരാളെ അയയ്ക്കും. അവൻ നിങ്ങൾക്കുള്ളതൊക്കെ കവർന്നെടുക്കും. യിസ്രായേലിന്റെ തേജസ്സ് (ദൈവം) അദൂല്യാമിലേക്കു വരും.

16 അതിനാൽ നിങ്ങളുടെ തലമുടി മുറിച്ചുകളഞ്ഞ് മൊട്ടയാക്കുക. എന്തുകൊണ്ടെന്നാൽ, നിങ്ങൾ സ്നേഹിക്കുന്ന കുഞ്ഞുങ്ങൾക്കു വേണ്ടി നിങ്ങൾ വിലപിക്കും. കഴുകനെപ്പോലെ നിങ്ങളുടെ തല മുണ്ഡനം ചെയ്ത് നിങ്ങളുടെ ദുഃഖം പ്രകടിപ്പിക്കുക. എന്തുകൊണ്ടെന്നാൽ, നിങ്ങളുടെ കുഞ്ഞുങ്ങൾ നിങ്ങളിൽ നിന്നകറ്റപ്പെടും.

## മനുഷ്യരുടെ ദുഷ്ടപദ്ധതികൾ

**2** പാപം ചെയ്യാനാലോചിക്കുന്നവർക്കു ദുരിതമുണ്ടാകും. കിടക്കയിൽ കിടന്നുകൊണ്ടാണവർ ദുഷ്ടപദ്ധതികളിടുന്നത്. നേരം പ്രഭാതമാകുമ്പോൾ ആ തിന്മകൾ അവർ ചെയ്യുകയും ചെയ്യുന്നു. എന്തുകൊണ്ടെന്നാൽ, ഇഷ്ടപ്പെട്ടതു ചെയ്യാനുള്ള കരുത്ത് അവർക്കുണ്ടെന്നതു തന്നെ.

2 അവർക്കു വയലുകൾ വേണം. അതിനാലവരതു പിടിച്ചെടുക്കുന്നു. അവർക്കു വീടുകൾ വേണം. അതിനാലവരതു പിടിച്ചെടുക്കുന്നു. ഒരു മനുഷ്യനെ വഞ്ചിച്ച് അവർ അവന്റെ

ഭവനം പിടിച്ചെടുക്കുന്നു. ഒരുവനെ വഞ്ചിച്ച് അവന്റെ ഭൃമി അവർ പിടിച്ചെടുക്കുന്നു.

**ജനങ്ങളെ ശിക്ഷിക്കാനുള്ള യഹോവയുടെ പദ്ധതികൾ**

3അതിനാലാണ് യഹോവ ഇക്കാര്യങ്ങൾ പറയുന്നത്. “നോക്കൂ, ഈ കുടുംബത്തിനെതിരെ ഞാൻ ദുരിതങ്ങൾ ആസൂത്രണം ചെയ്യുകയാണ്. നിങ്ങൾക്കു തന്നെത്തന്നെ രക്ഷപ്പെടുത്താനാവാത്ത അവസ്ഥയിലായിരിക്കും നിങ്ങൾ. നിങ്ങളുടെ അഹങ്കാരം നിലയ്ക്കും. എന്തുകൊണ്ടെന്നാൽ ദുരിതങ്ങളുടെ വരവായി.

4അപ്പോൾ ആളുകൾ നിങ്ങളെപ്പറ്റി പാട്ടുപാടും. ഈ ശോകഗാനം അവർ ആലപിയ്ക്കും: ‘ഞങ്ങൾ നശിപ്പിക്കപ്പെട്ടിരിക്കുന്നു! യഹോവ ഞങ്ങളുടെ സ്ഥലം കവർന്നെടുത്തു. അത് അന്യർക്കു നൽകുകയും ചെയ്തു. അതെ, എന്റെ ഭൃമി അവൻ പിടിച്ചെടുത്തു. ഞങ്ങളുടെ വയലുകൾ യഹോവ ഞങ്ങളുടെ ശത്രുക്കൾക്കിടയിൽ പങ്കിട്ടു.

5അതിനാൽ ആ ഭൃമി അളക്കാനോ യഹോവയുടെ ജനതയ്ക്കിടയിൽ പങ്കിടാനോ ഞങ്ങൾക്കുവില്ല.’”

**പ്രസംഗീകരുതെന്ന് മീഖയോടാവശ്യപ്പെടുന്നു**

6ജനങ്ങൾ പറയുന്നു, “ഞങ്ങളോടു പ്രസംഗിക്കേണ്ട. ഞങ്ങളെപ്പറ്റിയുള്ള ആ ദുഃഖിച്ച പ്രവചനങ്ങൾ നടത്തരുത്. ഞങ്ങൾക്കൊരു കൃഷ്ണവും സംഭവിക്കില്ല.”

7പക്ഷേ യാക്കോബിന്റെ ജനമേ, ഞാനിതൊക്കെ പറയണം. നിങ്ങളുടെ പാപങ്ങൾ മൂലം യഹോവയ്ക്കു ക്ഷമ നശിച്ചു. നിങ്ങൾ ധർമ്മിഷ്ഠരായിരുന്നെങ്കിൽ നിങ്ങളെപ്പറ്റി എനിക്കു നല്ലതു പറയാമായിരുന്നു.

8എന്നാൽ എന്റെ ജനതയ്ക്കുനേരെ നിങ്ങൾ ഒരു ശത്രുവിനെപ്പോലെ \* എഴുന്നേറ്റിരിക്കുന്നു. നടന്നുപോകുന്നവരുടെ വസ്ത്രങ്ങൾ നിങ്ങൾ കവർന്നെടുക്കുന്നു. യുദ്ധത്തടവുകാരെയെന്നപോലെയാണു നിങ്ങൾ അവരുടെ സാധനങ്ങൾ പിടിച്ചു പഠിക്കുന്നത്.

9എന്റെ ജനതയിലെ സ്ത്രീകളുടെ നല്ല വസ്തികൾ നിങ്ങൾ പിടിച്ചെടുത്തു. അവരുടെ കൊച്ചുകുട്ടികളിൽനിന്നും എന്റെ ധനം എന്നെന്നേക്കുമായി നിങ്ങൾ തട്ടിയെടുത്തു.

10എഴുന്നേറ്റു പോകൂ! ഇതു നിങ്ങൾക്കു വിശ്രമസ്ഥലമായിരിക്കില്ല. എന്തുകൊണ്ടെന്നാൽ, നിങ്ങൾ ഈ സ്ഥലം നശിപ്പിച്ചു! നിങ്ങളിതിനെ അശുദ്ധമാക്കി, അതിനാലിതു തകർക്കപ്പെടും! അതൊരു ഭീകരനശീകരണമായിരിക്കും!

11ഇവർക്ക് എന്നെ ശ്രവിക്കാനാഗ്രഹമില്ല. പക്ഷേ, നൂണുകൾ പറഞ്ഞുപരത്തുന്നവനെ ഇവർ സ്വീകരിക്കും. ഒരു വ്യാജപ്രവാചകൻ വന്ന്, “വീഞ്ഞും മദ്യവുമുള്ള സമൃദ്ധമായൊരു ഭാവിയിനുണ്ടാവും.” എന്നു പറഞ്ഞാൽ അവർ അവനെ സ്വീകരിക്കും.

**യഹോവ തന്റെ ജനതയെ ഒന്നിപ്പിക്കും**

12യാക്കോബിന്റെ ജനമേ, നിങ്ങളെയെല്ലാം ഞാൻ ഒരുമിച്ചുകൂട്ടി മടക്കിക്കൊണ്ടുവരും. യിസ്രായേലിൽ ജീവനോടെ ശേഷിക്കുന്നവരെ

ശത്രുവിനെപ്പോലെ “ദൈവത്തിനെതിരായി” അല്ലെങ്കിൽ “പരസ്പരമെതിരായി” എന്നർത്ഥമാകാം.

യെല്ലാം ഞാൻ ഒരുമിച്ചുകൂട്ടും. ആലയിലെ ആടുകളെപ്പോലെ, മേച്ചിൽപ്പുറത്തെ ആടുകളെപ്പോലെ ഞാനവരെ ഒരുമിപ്പിക്കും. അനന്തരം അവിടം അനേകരുടെ ശബ്ദംകൊണ്ട് മുഖരിതമാകും.

13അപ്പോൾ “തകർക്കുന്നവൻ” \* തള്ളിക്കടന്നു വരികയും അവന്റെ ജനതയുടെമുമ്പിൽ നടക്കുകയും ചെയ്യും. അവർ കവാടങ്ങൾ തകർത്ത് നഗരം വിട്ടുപോകും. അവർക്കുമുമ്പേ തങ്ങളുടെ രാജാവുമായാണവർ പോവുക. യഹോവയും തന്റെജനതയുടെ നായകനായി മുമ്പിലുണ്ടാവും.

**യിസ്രായേൽനേതാക്കന്മാർ തിന്മ ചെയ്യുന്നവർ**

3അപ്പോൾ ഞാൻ പറഞ്ഞു, “യാക്കോബിന്റെ നേതാക്കളേ, കേൾക്കുക, യിസ്രായേൽ രാഷ്ട്രത്തിന്റെ ഭരണാധിപന്മാരേ, കേൾക്കുക. നീതി എന്താണെന്നു നിങ്ങളറിയണം!

2പക്ഷേ നിങ്ങൾ നന്മയെ വെറുക്കുകയും തിന്മയെ സ്നേഹിക്കുകയും ചെയ്യുന്നു! നിങ്ങൾ ജനതയുടെ തൊലിഉരിഞ്ഞുകളയുന്നു. അവരുടെ അസ്ഥികളിൽനിന്നും നിങ്ങൾ മാംസം പഠിച്ചെടുക്കുന്നു!

3എന്റെ ജനതയെ നിങ്ങൾ നശിപ്പിക്കുകയാണ്! നിങ്ങൾ അവരുടെ തൊലി ഉരിഞ്ഞെടുക്കുകയും അവരുടെ എല്ലുകളൊടിക്കുകയും ചെയ്യുന്നു. അവരുടെ അസ്ഥികൾ നിങ്ങൾ മാംസം പോലെ കലത്തിലിടുന്നതിന് കഷണങ്ങളായി മുറിക്കുന്നു!

4അതിനാൽ, നിങ്ങൾ യഹോവയോടുപ്രാർത്ഥിച്ചേക്കാം. പക്ഷേ അവൻ നിങ്ങൾക്കു മറുപടി തരികയില്ല. ഇല്ല, യഹോവ തന്റെ മുഖം നിങ്ങളിൽ നിന്നൊളിച്ചു വയ്ക്കും. എന്തുകൊണ്ടെന്നാൽ, നിങ്ങൾ പാപം ചെയ്യുന്നു!”

**വ്യാജപ്രവാചകന്മാർ**

5ആതാനും വ്യാജപ്രവാചകന്മാർ യഹോവയുടെ ജനതയോടു നൂണുകൾ പറയുകയായിരുന്നു. ആ പ്രവാചകരെപ്പറ്റി യഹോവ ഇങ്ങനെ പറയുന്നു:

“ഈ പ്രവാചകരെ നയിക്കുന്നത് അവരുടെ വയറാണ്! ഭക്ഷണം കൊടുക്കുന്നവരോട് അവർ സമാധാനം വാഗ്ദാനം ചെയ്യുന്നു. പക്ഷേ, ഭക്ഷണം നൽകാത്തവർക്ക് അവർ യുദ്ധവും വാഗ്ദാനം ചെയ്യുന്നു.

6അതിനാലാണ് നിങ്ങൾക്കിതു രാത്രിപോലെ ആയിരിക്കുന്നത്. അതിനാലാണ് നിങ്ങൾക്കു ദർശനങ്ങളുണ്ടാകാത്തത്. ഭാവിയിൽ എന്താണുണ്ടാവുക എന്നറിവാൻ നിങ്ങൾക്കുവില്ല, കാരണം അതു നിങ്ങൾക്ക് ഇതുണ്ടതായിരിക്കും. പ്രവാചകർക്ക് സൂര്യൻ അസ്തമിച്ചിരിക്കുന്നു. ഭാവിയിലെന്തുണ്ടാകുമെന്നു കാണുവാൻ അവർക്കുവില്ല. അതിനാലവർക്ക് ഇതുണ്ടതായിരിക്കും.

7ദർശകർ അപമാനീതർ. ഭാവി പറയുന്നവർ ലജ്ജിതരാകും. അവർക്ക് ഒന്നും പറയാനാവില്ല. കാരണം, ദൈവം അവരോടു സംസാരിക്കില്ല!

**മീവാ, ദൈവത്തിന്റെ വിശ്വസ്തപ്രവാചകൻ**

8പക്ഷേ, യഹോവയുടെ ആത്മാവ് എന്നിൽ ശക്തിയോടെയും നന്മയോടെയും കരുത്തോ

തകർക്കുന്നവൻ ഇതിനർത്ഥം നേതാവ്, ഒരു പക്ഷേ മശിഹാ.

ടെയും വന്നുനിറഞ്ഞു. എന്തുകൊണ്ടെന്നാൽ, എനിക്കു യാക്കോബിനോടു അവന്റെ കുറ്റങ്ങളെപ്പറ്റി പറയാനാകും. യിസ്രായേലിനോടു അവന്റെ പാപങ്ങളെപ്പറ്റി പറയാനാകും.

**യിസ്രായേൽനേതാക്കന്മാർ ആരോപണവിധേയരാകും**

9യാക്കോബിന്റെ നേതാക്കളേ, യിസ്രായേലിലെ ഭരണാധിപന്മാരേ, എന്നെ ശ്രദ്ധിക്കുക! നിങ്ങൾ സന്മാർഗ്ഗത്തെ വെറുക്കുന്നു! നേതൃത്വത്തെ നിങ്ങൾ വളയ്ക്കുന്നു.

10ജനങ്ങളെ കൊന്ന് നിങ്ങൾ സീയോൻ നിർമ്മിച്ചു. ജനങ്ങളെ വഞ്ചിച്ച് നിങ്ങൾ യെരൂശലേം പണിതു.

11കോടതിയിൽ ആരു വിജയിക്കുമെന്നു വിധിക്കാൻ യെരൂശലേമിലെ ന്യായാധിപന്മാർ കൈക്കൂലി വാങ്ങുന്നു. ജനങ്ങളെ പഠിപ്പിക്കുന്നതിനു മുമ്പ് യെരൂശലേമിലെ പുരോഹിതന്മാർക്കു പണം നൽകണം. ഭാവിപറയുന്നവരുടെ സേവനത്തിന് ജനങ്ങൾ കൂലികൊടുക്കണമെന്ന് അവർ നിർബന്ധിക്കുന്നു. എന്നിട്ടും യഹോവ തങ്ങളെ സഹായിക്കുമെന്ന് നേതാക്കന്മാർ പ്രതീക്ഷിക്കുന്നു. അവർ പറയുന്നു, “യഹോവ ഇവിടെ നമ്മോടൊത്തു കഴിയുന്നു. അതിനാൽ നമുക്കൊരു കുഴപ്പവുമുണ്ടാകില്ല.”

12നേതാക്കന്മാരേ, സീയോൻ നിങ്ങളാൽ തകർക്കപ്പെടും. അതു ഉഴുതുമറിച്ച നിലമാകും. യെരൂശലേം പാറക്കൂട്ടമാകും. ആലയപർവ്വതം പൊന്തകൾ വളർന്ന തരിശുകുന്നാകും.

**നിയമം യെരൂശലേമിൽനിന്നും വരും**

4 അന്ത്യനാളുകളിൽ, യഹോവയുടെ ആലയമിരിക്കുന്ന പർവ്വതം എല്ലാ പർവ്വതങ്ങളുടെയും ഉന്നതത്തിലാകും. അത് കുന്നുകളെക്കാളും ഉയർത്തപ്പെടും. അവിടേക്കു സ്ഥിരമായി ജനപ്രവാഹമുണ്ടാകും.

2അനേകം രാജ്യക്കാർ അവിടേക്കുപോകും. അവർ പറയും, “വരു, നമുക്കു യഹോവയുടെ പർവ്വതത്തിലേക്കു പോകാം. നമുക്ക് യാക്കോബിന്റെ ദൈവത്തിന്റെ ആലയത്തിലേക്കു പോകാം. അപ്പോൾ ദൈവം നമ്മെ അവന്റെ ജീവിതരീതി പഠിപ്പിക്കും. നമ്മൾ അവനെ പിന്തുടരുകയും ചെയ്യും.” ദൈവത്തിന്റെ വചനം യഹോവയുടെ സന്ദേശം യെരൂശലേമിൽ സീയോൻപർവ്വതത്തിലാരംഭിക്കുകയും സർവ്വലോകത്തിലേക്കും പ്രചരിക്കുകയും ചെയ്യും.

3അപ്പോൾ ദൈവം അനേകംരാഷ്ട്രങ്ങൾക്ക് ന്യായാധിപനാകും. വിദൂരരാഷ്ട്രങ്ങളിലുള്ള നിരവധിജനതകളുടെ വിവാദങ്ങൾ ദൈവം ശമിപ്പിക്കുകയും ചെയ്യും. അവർ യുദ്ധത്തിനു തങ്ങളുടെ ആയുധങ്ങൾ ഉപയോഗിക്കുന്നത് അവസാനിപ്പിക്കും. വാളുകൾകൊണ്ട് അവർ കലപ്പുകളുണ്ടാക്കും. കുന്നങ്ങൾ അവർ ചെടികൾ മുറിക്കാനുള്ള ഉപകരണമാക്കും. അവർ മറ്റുള്ളവരുമായി പോരടിക്കുന്നതവസാനിപ്പിക്കും. ഇനി ഒരിക്കലും അവർ യുദ്ധപരിശീലനം നടത്തുകയില്ല.

4ദാരോത്തത്തും അവനവന്റെ മുന്തിരിവള്ളികൾക്കും അത്തിമരങ്ങൾക്കും കീഴിലിരിക്കും. ആരും അവരെ ഭയപ്പെടുത്തുകയില്ല! എന്തുകൊണ്ടെന്നാൽ, അങ്ങനെയൊക്കെ സംഭവിക്കുമെന്ന് സർവ്വശക്തനായ യഹോവ പറഞ്ഞു!

5മറ്റു രാജ്യങ്ങളിൽനിന്നുള്ള മുഴുവൻ ജനതയും അവരുടെ സ്വന്തംദൈവങ്ങളെ പിന്തു

ടരുന്നു. പക്ഷേ നമ്മൾ നമ്മുടെ ദൈവമാകുന്ന യഹോവയെ എന്നും എന്നെന്നും പിന്തുടരും!

**ഭരണം തിരികെ കൊണ്ടുവരണം**

6യഹോവ പറയുന്നു, “യെരൂശലേം മുറിവും തളർവാതവുമുള്ളതായിരുന്നു. യെരൂശലേം വലിച്ചെറിയപ്പെട്ടിരുന്നു. യെരൂശലേം പരിഷ്കാരവും ശിക്ഷിക്കപ്പെട്ടതുമായിരുന്നു. പക്ഷേ അവളെ ഞാൻ എന്നിലേക്കു തിരികെക്കൊണ്ടു വരും. 7ആ ‘തളർന്ന’ നഗരത്തിലെ ജനങ്ങൾ അവശേഷിക്കപ്പെട്ടവരാകും. ആ നഗരവാസികൾ ഓടിച്ചുവിടപ്പെട്ടവരാണ്. പക്ഷേ അവരെ ഞാനൊരു ശക്തരാഷ്ട്രമാക്കും.” യഹോവയായിരിക്കും അവരുടെ രാജാവ്. സീയോൻപർവ്വതത്തിലിരുന്ന് അവൻ എന്നെന്നേക്കും ഭരിക്കും.

8ആട്ടിൻപറ്റത്തിന്റെ ഗോപുരമേ, നിന്റെ സമയം വരും. സീയോൻറെക്കുന്നായ ഓഫേലേ, നീ വീണ്ടും രാജയാനിയ്ക്കും. അതെ, മുൻകാലങ്ങളിലേതുപോലെ ഭരണം യെരൂശലേമിലായിത്തീരും.”

**യിസ്രായേലുകാർ ബാബിലോണിലേക്കു പോകേണ്ടതെന്തുകൊണ്ട്?**

9ഇപ്പോൾ നീയെന്തിന് ഇത്രയുറക്കെ കരയുന്നു? നിന്റെ രാജാവ് ഇല്ലാതായോ? നിനക്കു നിന്റെ നേതാവ് നഷ്ടമായോ? പ്രസവവേദന അനുഭവിക്കുന്ന സ്ത്രീയെപ്പോലെയാണു നീ.

10സീയോൻപുത്രി, വേദന അനുഭവിക്കു. നിന്റെ “കുഞ്ഞിനു” ജന്മമുളുക. നീ ഈ നഗരം (യെരൂശലേം)ത്തിൽനിന്നും പുറത്തുപോകണം. നീ വയലിൽ ചെന്നുവസിക്കും. അതായത് നീ ബാബിലോണിലേക്കു പോകും. പക്ഷേ, ആ സ്ഥലത്തുനിന്നും നീ രക്ഷപ്പെടും. യഹോവ അവിടെവന്ന് നിന്നെ രക്ഷിക്കും. അവർ നിന്നെ നിന്റെ ശത്രുക്കളുടെയടുത്തുനിന്നും അകലേക്കു കൊണ്ടു പോകും.

**മറ്റുരാഷ്ട്രങ്ങളെ യഹോവ നശിപ്പിക്കും**

11അനേകം രാഷ്ട്രങ്ങൾ നിനക്കെതിരെ യുദ്ധത്തിനു വന്നിരിക്കുന്നു. അവർ പറയുന്നു, “നോക്കൂ, അതാ സീയോൻ! നമുക്കവളെ ആക്രമിക്കാം!”

12അവർക്ക് അവരുടെ പദ്ധതികളുണ്ട്. പക്ഷേ യഹോവയുടെ ആലോചനകൾ അവരറിയാനില്ല. യഹോവ അവരെ ഇവിടെ കൊണ്ടുവന്നിരിക്കുന്നത് ഒരു പ്രത്യേകകാര്യത്തിനാണ്. മെതിക്കളത്തിലെ ധാന്യംപോലെ അവർ മെതിക്കപ്പെടും.

**യിസ്രായേൽ അതിന്റെ ശത്രുക്കളെ തോല്പിക്കും**

13“സീയോൻറെ പുത്രി, എഴുന്നേറ്റ് അവരെ മെതിക്കുക! ഞാൻ നിന്നെ അതിശക്തമാക്കും. നിനക്കു ഇരുമ്പുകൊമ്പുകളും ഓട്ടുകുളമ്പുകളും ഉള്ളതുപോലെയായിരിക്കും. അനേകരെ നീ തവിട്ടു പൊടിയ്ക്കും. അവരുടെ സമ്പത്ത് നീ യഹോവയ്ക്കു നൽകും. അവരുടെ നിധി നീ സകലഭൃമിയുടെയും യഹോവയ്ക്കു നൽകും.”

5 ശക്തമായ നഗരമേ, ഇപ്പോൾ നിന്റെ ഭക്തനെ സംഘടിപ്പിക്കൂ. നമ്മെ ആക്രമിക്കാനവർ വളയുകയാണ്! യിസ്രായേലിന്റെ ന്യായാധിപന്റെ കവിളിൽ അവർ വടികൊണ്ട് അടിക്കും.

**മശിഹാ ബേത്ഥേലേഹെമിൽ പിറക്കും**

2 എന്നാൽ ബേത്ഥേലേഹെ എഥ്രാമത്തേ, യെഹൂദയിലെ ഏറ്റവുംചെറിയ പട്ടണമാണു നീ. നിന്റെകുടുംബം എണ്ണാൻ പോലുമില്ലാത്തത്ര ചെറുതാകുന്നു. പക്ഷേ “യിസ്രായേലിന്റെ ഭരണാധിപൻ” എന്നിക്കായി നിന്നിൽ നിന്നുമാണ് വരുന്നത്. അവന്റെ ആരംഭം പണ്ടു പണ്ട്, പുരാതന കാലത്തിൽ നിന്നാണ്.

3 അവന്റെ സുതീ അവൻ, വാഗ്ദത്തരാജാവിന്, ജന്മമരുളുംവരെ യഹോവ തന്റെ ജനത്തെ കൈവെടിയും. അനന്തരം അവന്റെ ബാക്കി സഹോദരന്മാർ യിസ്രായേൽജനങ്ങളിലേക്കു മടങ്ങിവരും.

4 അപ്പോൾ യിസ്രായേലിന്റെ ഭരണാധിപൻ യഹോവയുടെ ശക്തിയിലും തന്റെ ദൈവമായ യഹോവയുടെ അത്ഭുതനാമത്തിലും നിലകൊള്ളുകയും ആടുകളെ മേയ്ക്കുകയും ചെയ്യും. ആ സമയം അവന്റെ മാഹാത്മ്യം ഭൂമിയുടെ അതിരുകളിലേക്കെത്തുമെന്നതിനാൽ അവർ സമാധാനത്തിൽ ജീവിക്കും.

5 അവിടെ സമാധാനമുണ്ടായിരിക്കും. അതെ, അശ്ശൂർ, സൈന്യം, നമ്മുടെ രാജ്യത്തേക്കു വരികയും, നമ്മുടെ വൻകെട്ടിടങ്ങളെ തകർക്കുകയും ചെയ്യും. പക്ഷേ യിസ്രായേലിന്റെ ഭരണാധിപൻ ഏഴ് ഇടയന്മാരെയും എട്ടു നേതാക്കളെയും തെരഞ്ഞെടുക്കും.

6 അവർ തങ്ങളുടെ വാളുപയോഗിച്ച് അശ്ശൂർക്കാരെ ഭരിക്കും. കൈയിൽ പിടിച്ച വാളുകളുമായി അവർ നിമ്രോദിന്റെ രാജ്യംഭരിക്കും. ആ ജനത്തെ ഭരിക്കാൻ അവർ തങ്ങളുടെ വാളുപയോഗിക്കും. എന്നാലപ്പോൾ യിസ്രായേലിന്റെ അധിപൻ, നമ്മുടെ ദേശത്തേക്കുവന്ന് നമ്മുടെ മേഖല തകർക്കുന്ന അശ്ശൂർക്കാരിൽ നിന്നും നമ്മെ രക്ഷിക്കും.

7 എന്നാൽ യാക്കോബിൽനിന്നുള്ള അവശേഷിക്കുന്നവർ രാഷ്ട്രങ്ങൾക്കിടയിൽ ചിതറിപ്പോകുകയും യഹോവയിൽനിന്നുള്ള മഞ്ഞുരുള്ളികൾ പോലെയായിരിക്കുകയും ചെയ്യും. പുൽക്കൊടിയിന്മേൽ വീണതും ആരെയും കാത്തു നിൽക്കാത്തതുമായ മഴത്തുള്ളിപോലെ ആയിരിക്കും അവർ.

8 എന്നാൽ ആ ജനങ്ങൾക്കിടയിൽ ചിതറിയ ജനപദങ്ങളിലുള്ള യാക്കോബിൽനിന്നും അവശേഷിക്കുന്നവർ കാട്ടുമൃഗങ്ങൾക്കിടയിൽ സിംഹത്തെപ്പോലെയായിരിക്കും. ആട്ടിൻപറ്റത്തിലെ സിംഹക്കുട്ടിയെപ്പോലെയായിരിക്കും അവർ. തനിക്കിഷ്ടമുള്ളിടത്തെക്കൊണ്ട് അവൻ പോകും. അവനൊരു മൃഗത്തെ ആക്രമിച്ചാൽ ആർക്കും ആ മൃഗത്തെ രക്ഷിക്കാനാവില്ല. അവശേഷിക്കുന്നവരും അങ്ങനെയായിരിക്കും.

9 നീ നിന്റെ കൈ ശത്രുക്കളുടെമേൽ ഉയർത്തുകയും അവരെ നശിപ്പിക്കുകയും ചെയ്യും.

**ജനങ്ങൾ ദൈവത്തെ ആശ്രയിക്കും**

10 യഹോവ പറയുന്നു, “അന്നു നിന്റെ കൂതിരകളെ ഞാൻ എടുത്തുകൊണ്ടു പോകുകയും നിന്റെ തേരുകൾ തകർക്കുകയും ചെയ്യും.

11 നിന്റെ രാജ്യത്തെ നഗരങ്ങളെ ഞാൻ തകർക്കും. നിന്റെ കോട്ടകളെ ഞാൻ നിലംപരിശാക്കും.

12 നീയിനി ജാലവിദ്യ ചെയ്യാൻ ശ്രമിക്കില്ല. ഭാവിപറയാൻ ശ്രമിക്കുന്നവരും നിനക്കുണ്ടാവില്ല.

13 നിന്റെ വ്യാജദൈവങ്ങളുടെ വിഗ്രഹങ്ങൾ ഞാൻ തകർക്കും. ആ വ്യാജദൈവങ്ങളുടെ സ്മാരകശിലകൾ ഞാൻ വലിച്ചു താഴെയിടും. നിന്റെ കൈകളുണ്ടാക്കിയ വസ്തുക്കളെ നീ ആരാധിക്കില്ല.

14 അശേരൂതങ്ങളുടെ ഞാൻ തകർക്കും. നിന്റെ വ്യാജദൈവങ്ങളെയും ഞാൻ തകർക്കും.

15 ചില രാഷ്ട്രങ്ങൾ എന്നെ ചെവിക്കൊള്ളില്ല. പക്ഷേ ഞാൻ എന്റെ കോപം കാട്ടും. അവരോടു ഞാൻ പ്രതികാരം ചെയ്യുകയും ചെയ്യും.”

**യഹോവയുടെ പരാതി**

6 ഇനി, യഹോവ പറയുന്നതു ശ്രവിക്കുക: കഥയുടെ നിന്റെ വശം യഹോവയോടു പറയുക. കുന്നുകൾ നിന്റെ കഥ കേൾക്കട്ടെ.

2 യഹോവയ്ക്കു തന്റെ ജനത്തിനെതിരെ ഒരു പരാതിയുണ്ട്. പർവ്വതങ്ങളേ, യഹോവയുടെ പരാതി കേൾക്കുക. ഭൂമിയുടെ അടിത്തറകളേ, യഹോവയുടെ പരാതികേൾക്കൂ. യിസ്രായേലിന്റെ പ്രവൃത്തികൾ തെറ്റാണെന്ന് അവൻ തെളിയിക്കും!

3 യഹോവ പറയുന്നു, “എന്റെ ജനമേ, ഞാനെന്തു ചെയ്തെന്നു പറയുക! ഞാൻ നിങ്ങൾക്കെതിരെ എന്തെങ്കിലും തെറ്റു ചെയ്തോ? നിങ്ങളുടെ ജീവിതം ഞാൻ ദുരിതമാക്കിയോ?

4 ഞാൻ ചെയ്തകാര്യങ്ങൾ പറയാം! മോശെയെയും അഹരോനെയും മിദ്യാമിനെയും ഞാൻ നിങ്ങൾക്കിടയിലേക്കയച്ചു. നിങ്ങളെ ഈജിപ്തിൽനിന്നും കൊണ്ടുവന്നു. നിങ്ങളെ അടിമത്തത്തിൽനിന്നും മോചിപ്പിച്ചു.

5 എന്റെ ജനമേ, മോവാബിലെ രാജാവായ ബാലാക്കിന്റെ ദുഷ്ടമായ ആസൂത്രണങ്ങൾ ഓർമ്മിക്കുക. ബെയോരിന്റെ പുത്രനായ ബിലെയോം ബാലാക്കിനോടു പറഞ്ഞത് ഓർമ്മിക്കുക. ശിന്തീമൂതൽ ഗിൽഗാൽവരെ സംഭവിച്ചത് ഓർമ്മിക്കുക. അവയെ ഓർക്കുകയും യഹോവ നീതിമാനാണെന്ന് നിങ്ങൾ മനസ്സിലാക്കുകയും ചെയ്യുക.”

**ദൈവം നമ്മിൽനിന്ന് എന്താഗ്രഹിക്കുന്നു?**

യഹോവയുടെ സന്നിധിയിലേക്കു വരുമ്പോൾ ഞാനെന്താണു കൊണ്ടുവരേണ്ടത്. മുകളിൽ ദൈവത്തിന്റെമുമ്പിൽ നമിക്കുമ്പോൾ ഞാനെന്തു ചെയ്യണം? ഹോമയാഗങ്ങളും ഒരു വയസ്സുപ്രായമുള്ള കാളക്കിടാവിനെയും യഹോവയുടെ സവിധത്തിലേക്കു ഞാൻ കൊണ്ടുവരണമോ?

7 ആയിരം ആണാടുകൾ കൊണ്ടോ പതിനായിരം എണ്ണപ്പുഴകൾ കൊണ്ടോ യഹോവ സന്തുഷ്ടനാകുമോ? എന്റെ ആദ്യസന്താനത്തെ എന്റെ കുറ്റങ്ങൾക്കു പ്രായശ്ചിത്തമായി നൽകണമോ? എന്റെ ശരീരത്തിൽനിന്നും വന്ന കുഞ്ഞിനെ ഞാനെന്റെ പാപത്തിനു വിലയായി നൽകണമോ?

8 നൂഷ്യാ, നല്ലതെന്തെന്ന് യഹോവ നിന്നോടു പറഞ്ഞു. നിന്നിൽനിന്നും യഹോവയ്ക്കിതാണു വേണ്ടത്. മറ്റുള്ളവരോടു നീതിപൂലർത്തുക. കാര്യങ്ങളെത്തെയും വിശ്വസ്തതയെയും സ്നേഹിക്കുക. നിങ്ങളുടെ ദൈവത്തിനു മുമ്പിൽ വിനീതരായിരിക്കുക. വഴിപാടുകൾ കൊണ്ട് അവനെ പ്രീതിപ്പെടുത്താൻ ശ്രമിക്കരുത്.

**യിസ്രായേലുകാർ ചെയ്തിരുന്നതെന്ത്?**

1 യഹോവയുടെ ശബ്ദം നഗരത്തോടാക്രോശിക്കുന്നു. ജ്ഞാനി യഹോവയുടെ നാമത്തെ ആദരിക്കുന്നു. അതിനാൽ ദണ്ഡുപേറുന്നവനും ശിക്ഷാദണ്ഡിനും ചെവി കൊടുക്കുക!

10 ദുഷ്ടന്മാർ തങ്ങൾ മോഷ്ടിച്ച നിധി ഇപ്പോഴും ഒളിപ്പിക്കുന്നുവോ? വളരെ ചെറിയ കൂടകളുമായി അവർ ഇപ്പോഴും ആളുകളെ കബളിപ്പിക്കുന്നുണ്ടോ? ഉവ്വ! അക്കാത്യങ്ങളൊക്കെ ഇപ്പോഴും സംഭവിക്കുന്നുണ്ട്!

11 കള്ളത്രാസുകളും ആളവുകോലും ഉപയോഗിക്കുന്ന ദുഷ്ടന്മാരോടു ഞാൻ പൊറുക്കണമോ? വേണ്ട! കള്ളത്തുക്കത്താൽ നിറച്ച സഞ്ചിയുള്ളവരോടു ഞാൻ പൊറുക്കണമോ? ഇല്ല.

12 ആ നഗരത്തിലെ ധനികർ ഇപ്പോഴും ക്രൂരന്മാരാണ്! ആ നഗരവാസികൾ ഇപ്പോഴും നൃണപരയുന്നു. അതെ, അവർ തങ്ങളുടെ നൃണപരയുന്നു!

13 അതിനാൽ ഞാൻ നിന്നെ ശിക്ഷിക്കാൻ തുടങ്ങിയിരിക്കുന്നു. നിന്റെ പാപങ്ങൾമൂലം ഞാൻ നിന്നെ നശിപ്പിക്കും.

14 നീ ഭക്ഷിക്കുമെങ്കിലും മതിവരില്ല. നിന്റെ വയർ ഒഴിഞ്ഞിരിക്കുകയും നിനക്കു വിശക്കുകയും ചെയ്യും. ജനത്തെ സുരക്ഷിതരായി കൊണ്ടുവരാൻ നീ ശ്രമിക്കും. പക്ഷേ നീ രക്ഷപെടുത്തിയവരെ വാൾക്കാർ വധിക്കും!

15 നീ വിത്തു വിതയ്ക്കുമെങ്കിലും കൊയ്യുകയില്ല. ഒലീവു പിഴിഞ്ഞ് എണ്ണയെടുക്കാൻ ശ്രമിക്കുമെങ്കിലും എണ്ണ കിട്ടുകയില്ല. മുന്തിരി പിഴിയുമെങ്കിലും കുടിക്കാനുള്ള വീഞ്ഞുണ്ടാക്കാൻ സത്തു കിട്ടുകയില്ല.

16 എന്തെന്നാൽ ദ്രിയിയുടെ നിയമം നിങ്ങൾ പാലിച്ചു. ആഹാബിന്റെ കുടുംബം ചെയ്യുന്ന തിന്മകളൊക്കെ നീ ചെയ്യുന്നു. അവരുടെ ഉപദേശം നീ പിന്തുടരുന്നു. അതിനാൽ നീ നശിപ്പിക്കപ്പെടാൻ ഞാനനുവദിക്കും. നിന്റെ നശിപ്പിക്കപ്പെട്ട നഗരംകണ്ട് ആളുകൾ ചുളംവീളിക്കും. അപ്പോൾ മറ്റു രാഷ്ട്രക്കാർ നിന്നെ നാണം കെടുത്തുകയും ചെയ്യും.

**ജനങ്ങൾ ചെയ്യുന്ന ദുഷ്ടതകൾ മൂലം മീഖാ വിഷമിക്കുന്നു**

7 എനിക്കു വളരെ മനക്കലക്കമുണ്ടായിരിക്കുന്നു. എന്തെന്നാൽ ഞാൻ ശേഖരിക്കപ്പെട്ട പഴംപോലെ പറിചെടുക്കപ്പെട്ടുകഴിഞ്ഞ മുന്തിരിപ്പോലെയാണ്. തിന്നാൻ മുന്തിരി അവശേഷിക്കുന്നില്ല. ഞാനിഷ്ടപ്പെടുന്ന അത്തിമരത്തിന്റെ ആദ്യഫലങ്ങളില്ല.

2 അതായത്, വിശ്വസ്തരായവർ എല്ലാം പൊയ്ക്കഴിഞ്ഞു. നന്മുള്ളവർ ഈ രാജ്യത്ത് അവശേഷിക്കുന്നില്ല. ഓരോരുത്തനും മറ്റൊരുവനെ കൊല്ലാൻ കാത്തിരിക്കുന്നു. ഓരോരുത്തനും തന്റെ സഹോദരനെ കുടിക്കാൻ ശ്രമിക്കുന്നു.

3 രണ്ടു കൈകൾകൊണ്ടും തിന്മ ചെയ്യാൻ വിരുതന്മാരാണ് ജനം. ഉദ്യോഗസ്ഥർ കൈക്കൂലി ചോദിക്കുന്നു. കോടതിവിധി മാറ്റിമറിക്കാൻ ന്യായാധിപർ പണം വാങ്ങുന്നു. “പ്രധാനനേതാക്കൾ” ന്യായവും നീതിയുമുള്ള തീരുമാനമെടുക്കുന്നില്ല. അവർ തോന്നിയതുപോലെ പ്രവർത്തിക്കുന്നു.

4 അവരിൽ ഏറ്റവും നല്ലവൻപോലും മുൾക്കാടുപോലെയൊക്കുന്നു. അവരിൽ ഏറ്റവുംനല്ല

വൻപോലും ഒരു മുളുവേലിയെക്കാൾ വളഞ്ഞ ബുദ്ധിയുള്ളവനാണ്.

**ശിക്ഷാദിനം വരവായി**

ഈ ദിനം വരുമെന്ന് നിന്റെ പ്രവാചകർ പറഞ്ഞു. നിന്റെ കാവാൽക്കാരുടെ ദിനം വന്നിരിക്കുന്നു. ഇനി നീ ശിക്ഷിക്കപ്പെടും! ഇനി നീ അവഹേളിക്കപ്പെടും.

5 നിന്റെ അയൽക്കാരനെ വിശ്വസിക്കരുത്! സുഹൃത്തിനെ വിശ്വസിക്കരുത്! ഭാര്യയോടു പോലും തുറന്നു സംസാരിക്കരുത്!

6 സ്വന്തം വീട്ടിലുള്ളവർ തന്നെയായിരിക്കും ഒരുവന്റെ ശത്രുക്കൾ. പുത്രൻ പിതാവിനെ ആദരിക്കില്ല. പുത്രി അമ്മയ്ക്കെതിരെ തിരിയും. മരുമകൾ അമ്മായിയമ്മയ്ക്കെതിരെ തിരിയും.

**യഹോവയാകുന്നു രക്ഷകൻ**

7 അതിനാൽ ഞാൻ സഹായത്തിനായി യഹോവയെ നോക്കും. എന്നെ രക്ഷിക്കാൻ ഞാൻ ദൈവത്തെ കാത്തിരിക്കും. എന്റെ ദൈവം എന്നെ ശ്രവിക്കും. 8 ഞാൻ വീണിരിക്കുന്നു. പക്ഷേ ശത്രുവേ, എന്നെ പരിഹരിക്കരുത്! ഞാൻ വീണ്ടും എഴുന്നേൽക്കും. ഞാനിപ്പോൾ ഇരുട്ടിലിരിക്കുന്നു. പക്ഷേ യഹോവ എന്നിക്കു വെളിച്ചമായിരിക്കും.

**യഹോവ ക്ഷമിക്കുന്നു**

9 യഹോവയ്ക്കെതിരെ ഞാൻ പാപം ചെയ്തു അതിനാൽ അവനെനോടു രോഷമായിരുന്നു. പക്ഷേ കോടതിയിൽ അവൻ എനിക്കുവേണ്ടി ന്യായവാദം നടത്തും. അവൻ എനിക്കായി ന്യായം നടത്തിത്തരും. എന്നിട്ടവൻ എന്നെ വെളിച്ചത്തിലേക്കു കൊണ്ടുവരും. അവൻ നീതിമാനെന്നു ഞാൻ കാണും.

10 എന്റെ ശത്രു എന്നോടു ചോദിച്ചു, “നിന്റെ ദൈവമാകുന്നു യഹോവയെവിടെ?” അപ്പോൾ എന്റെ ശത്രു ഇതു കാണുകയും ലജ്ജിക്കുകയും ചെയ്യും. അന്ന് ഞാനവളെ പരിഹരിക്കും. ജനം അവളുടെ മേൽകുടി വഴിയീലെ ചെളിയിലെന്ന പോലെ നടക്കും.

**യെഹൂദർ മടങ്ങിവരുന്നു**

11 നിന്റെ ഭിത്തികൾ പുനർനിർമ്മിക്കപ്പെടുന്ന ദിനം വരും. അന്ന് രാജ്യം വളരും.

12 നിന്റെ ജനത നിന്റെ ദേശത്തേക്കു മടങ്ങിവരും. അശ്ശൂരിൽനിന്നും ഈജിപ്തിലെ നഗരങ്ങളിൽനിന്നും അവർ മടങ്ങിവരും. നിന്റെ ജനം ഈജിപ്തിൽനിന്നും യൂഫ്രട്ടീസ്നദിയുടെ മറുകരയിൽനിന്നും മടങ്ങിവരും. പടിഞ്ഞാറൻ സമുദ്രത്തിൽനിന്നും കിഴക്കൻപർവ്വതങ്ങളിൽനിന്നും അവർ മടങ്ങിവരും.

13 അവിടെ ജീവിച്ചവരാലും അവരുടെ പ്രവൃത്തിയാലും ആ ദേശം നശിപ്പിക്കപ്പെട്ടു.

14 അതിനാൽ നിന്റെജനത്തെ നിന്റെ ദണ്ഡു കൊണ്ടു ഭരിക്കുക. നിന്റെ ആൾക്കൂട്ടത്തെ ഭരിക്കുക. ആ ആട്ടിൻപറ്റം വനത്തിലും കർമ്മേൽ പർവ്വതത്തിലും വസിക്കുന്നു. മുൻകാലങ്ങളിലേതുപോലെ ബാശാനിലും ഗിലെയാദിലും അവർ വസിക്കുന്നു.

**യിസ്രായേൽ അതിന്റെ ശത്രുക്കളെ തോല്പിക്കും**

15 നിന്നെ ഈജിപ്തിൽനിന്നു പുറത്തു കൊണ്ടുവന്നപ്പോൾ ഞാൻ അനവധിഅത്ഭുതങ്ങൾ

ചെയ്തു. അതുപോലെ ഞാൻ അനവധി അത്ഭുതങ്ങൾ നിനക്കു കാട്ടിത്തരും.

16രാഷ്ട്രങ്ങൾ ആ അത്ഭുതങ്ങൾ കാണും. അവർ ലജ്ജിതരാവുകയും ചെയ്യും. തങ്ങളുടെ “ശക്തി” എന്തേതുമായി താരതമ്യപ്പെടുത്തിയാൽ ഒന്നുമല്ലെന്ന് അവർ കാണും. അവർ അന്തംവിട്ട് കൈകൊണ്ടു വായ്പൊത്തും! അവർ തങ്ങളുടെ ചെവിപൊത്തി കേൾക്കാതിരിക്കും.

17അവർ ചെളിയിലൂടെ പാമ്പിനെപ്പോലെ ഇഴയും. അവർ ഭയന്നു വിറയ്ക്കും. തറയിലെ മാളത്തിൽനിന്നും ഇഴഞ്ഞ് നമ്മുടെ ദൈവമാകുന്ന യഹോവയിങ്കലേക്കു വരുന്ന കീടങ്ങളെപ്പോലെയായിരിക്കും അവർ. ദൈവമേ, അവർ ഭയക്കുകയും നിന്നെ ആദരിക്കുകയും ചെയ്യും!

**യഹോവയെ വാഴ്ത്തുക**

18നിന്നെപ്പോലെ മറ്റൊരു ദൈവമില്ല. ജനത്തിന്റെ തെറ്റു നീ എടുത്തുകളയുന്നു. അവസേഷിക്കുന്നജനതയോടു ദൈവം ക്ഷമിക്കുന്നു. ദൈവം എന്നും കോപിച്ചിരിക്കില്ല. എന്തെന്നാൽ കാര്യബുദ്ധനായിരിക്കുവാൻ അവൻ ഇഷ്ടപ്പെടുന്നു.

19അവൻ തിരികെവന്ന് നമ്മെവീണ്ടും ആശ്വസിപ്പിക്കും. അവൻ നമ്മുടെ അപരാധം തകർക്കുകയും നമ്മുടെ പാപം മുഴുവൻ അഗാധസമുദ്രത്തിലേക്ക് എറിയുകയും ചെയ്യും.

20ദൈവമേ, യാക്കോബിനോടു വിശ്വസ്തത കാട്ടൂ. പണ്ട് ഞങ്ങളുടെ പൂർവ്വികരോടു വാഗ്ദാനംചെയ്തപോലെ അബ്രാഹാമിനോടു കാര്യബുദ്ധവും വിശ്വസ്തതയും കാട്ടൂ.

# License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

## These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at [distribution@wbtc.com](mailto:distribution@wbtc.com).

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: [info@wbtc.com](mailto:info@wbtc.com)

**WBTC's web site** – World Bible Translation Center's web site: <http://www.wbtc.org>

**Order online** – To order a copy of our texts online, go to: <http://www.wbtc.org>

**Current license agreement** – This license is subject to change without notice. The current license can be found at: <http://www.wbtc.org/downloads/biblelicense.htm>

**Trouble viewing this file** – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

**Viewing Chinese or Korean PDFs** – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>